

लातूर समाचार

(सांज दैनिक)
प्रकाशन: लातूर
पोष्ट परवाना L2/RNP/OMD- 52/24-26

संस्थापक : स्व.शंकर माधव जडे (स्वातंत्र्य सैनिक) कार्यकारी संपादक : शिवाजी दयानंद जडे

Email-dainiklatursamachar@gmail.com

युद्ध थांबवण्यासाठी इराणने अमेरिकेपुढे ठेवल्या ६ अटी

तेहराण/वृत्तसंस्था : अमेरिका-इझ्रायल आणि इराण यांच्यात सुरू असलेल्या युद्धाश्र तात्काळ युद्धविराम होण्याची कोणतीही चिन्हे दिसत नाहीत. या पार्श्वभूमीवर इराणने युद्ध संपवण्यासाठी सहा अटी जाहीर केल्या असून, या अटी फक्त युद्धविरामापुरत्या मर्यादित नसून संपूर्ण मध्यपूर्वेतील राजकीय-लष्करी समीकरण बदलण्याचा संकेत देतात. मीडिया रिपोर्ट्सनुसार, इराणच्या एका वरिष्ठ अधिकाऱ्याने लेबनानी माध्यम अल मायादीनला दिलेल्या मुलाखतीत या अटी जाहीर केल्या. त्यांनी स्पष्टपणे सांगितले की, ही प्रतिक्रिया नसून अनेक महिन्यांपूर्वी तयार केलेल्या रणनीतीचा भाग आहे.

- युद्ध थांबवण्यासाठी इराणच्या ६ अटी**
- युद्ध पुन्हा होणार नाही याची हमी, तात्पुरता किंवा प्रतीकात्मक युद्धविराम मान्य नाही.
 - अमेरिकेचे सर्व लष्करी तळ मध्यपूर्वेतून हटवणे आणि पश्चिम आशियातील अमेरिकेची लष्करी उपस्थिती कमी करणे.
 - युद्धामुळे झालेल्या सर्व नुकसानीसाठी आर्थिक भरपाई.
 - सर्व प्रादेशिक युद्धांचा शेवट.
 - होर्मुज सामुद्रधुनीसाठी नवीन कायदेशीर व्यवस्था आणि जागतिक ऊर्जा मार्गावर इराणचा प्रभाव सुनिश्चित करणे.
 - इराणविरोधी प्रचार करणाऱ्या माध्यमांतील संबंधित व्यक्तींवर कारवाई व प्रत्यर्पण.

विश्लेषकांच्या मते, या अटींवरून इराण आता युद्धविरामासाठी नव्हे, तर स्वतःच्या अटींवर नवा प्रादेशिक करार करण्याच्या भूमिकेत असल्याचे दिसत आहे. युद्धाच्या पार्श्वभूमीवर अमेरिकेचे राष्ट्राध्यक्ष डोनाल्ड ट्रम्प यांनी इराणला होर्मुज सामुद्रधुनी खुली करण्यासाठी ४८ तासांचा अल्टीमेटम दिला आहे. त्यांनी इशारा दिला की, जर सामुद्रधुनी खुली केली नाही तर इराणच्या वीज वितरण यंत्रणेवर हल्ले केले जातील. याला प्रत्युत्तर देताना इराणने धमकी दिली की, होर्मुज सामुद्रधुनीवर अमेरिकेने काही कारवाई केली, तर आम्ही गल्फ देशांच्या वीज

वितरण यंत्रणेवर आणि अमेरिकन लष्करी तळांवर हल्ले करू. यामुळेच आता हा तणाव कमी होण्याऐवजी आणखी वाढताना दिसतोय. **इराणची आधीपासून आखलेली रणनीती** इराणी अधिकाऱ्याने सांगितले की, इराणने सुरुवातीच्या मोठ्या प्रमाणातील क्षेपणास्त्र हल्ल्यांऐवजी आता अचूक लक्षांवर हल्ले करण्याची रणनीती अवलंबली आहे. शत्रूची हवाई संरक्षण व्यवस्था नष्ट करण्यात आली आहे. काही भागात आकाशावर नियंत्रण मिळवले असल्याचा दावा इराणने केला आहे. इराणचे म्हणणे आहे की, पूर्ण

युद्धविरामाची हमी मिळेपर्यंत हल्ले थांबणार नाहीत. इराणी अधिकाऱ्यांच्या मते, सध्याच्या लष्करी परिस्थितीचा विचार करता तत्काळ युद्धविराम होण्याची शक्यता फार कमी आहे. तेहरानची सध्याची रणनीती म्हणजे हल्लेखोरांना शिक्षा देणे आणि इस्त्रायल-अमेरिकेला धडा शिकवणे, अशी भूमिका त्यांनी मांडली. इराणने स्पष्ट संदेश दिला की, भविष्यातील कोणताही युद्धविराम हा जुन्या परिस्थितीकडे परत जाणार नाही, तर युद्धातील परिस्थितीनुसार मध्यपूर्वेतील नवीन राजकीय-लष्करी समीकरण तयार होईल.

रोज वाचा
ऑनलाईन
लातूर समाचार
www.laturamachar.com

प्रभात किरणे

पवित्र भूमीत जन्मली साधु
संत सर्व विचारवंत कृपावंत
ज्ञानवंत ढोंगी बाबा
माऊलीचा सुळसुळाट नीती
भ्रष्ट,पायी लागे गर्भ श्रीमंत
-इंजि. नागनाथ कलवले
लातूर ९१-९७६४७ ८८२८८

कुजबुज

-डॉ. संजय जमदोडे
राज्यात ३६
जिल्ह्यामध्ये उमेद
मॉल उभारणार...
मुख्यमंत्री

चिमटा
दयाचा
लातुरात रस्त्यावर
व चौकात खडे
पडले आहेत !
स्पीड ब्रेकरचे खिळचे
दिसत आहेत !
स्वच्छ व सुंदर
लातूरची कल्पनाच
नावालाच दिसत आहे!!

लातूर तालुका महिला काँग्रेसच्या अध्यक्षापदी सौ.ज्योतीताई शिंदे यांची निवड

लातूर/प्रतिनिधी : काँग्रेस पक्षाच्या वतीने लातूर तालुका महिला काँग्रेसच्या अध्यक्षापदावर सौ.ज्योती शिंदे यांची नियुक्ती करण्यात आली आहे. लातूर जिल्हा महिला काँग्रेस कमिटीच्या अध्यक्षा शिलाताई पाटील यांनी सदरील निवड जाहीर केली आहे. सदर नियुक्ती लातूर ग्रामीणचे माजी आमदार तथा लातूर जिल्हा मध्यवर्ती बँकेचे अध्यक्ष धिरज विलासराव देशमुख यांच्या हस्ते ज्योतीताई शिंदे यांना प्रदान करण्यात आले. या नियुक्तीमुळे तालुक्यातील महिला कार्यकर्त्यांमध्ये नवचेतन्य निर्माण होईल, तसेच पक्ष संघटनात्मकदृष्ट्या अधिक बळकट होण्यास मदत होणार आहे.



सौ. ज्योतीताई शिंदे या यापूर्वीही विविध सामाजिक व संघटनात्मक उपक्रमांमध्ये सक्रिय सहभाग घेत असून, त्यांच्या अनुभवाचा लाभ पक्षाला निश्चितच होईल, असा विश्वास पक्षाच्या वतीने व्यक्त करण्यात आला आहे. आगामी काळात

महिला सक्षमीकरण, पक्षाची धोरणे व विचार सामान्य नागरिकांपर्यंत पोहोचविणे, तसेच स्थानिक पातळीवर संघटन वाढविणे या बाबींवर त्या विशेष लक्ष केंद्रित करणार आहेत. काँग्रेस पक्षाने दिलेल्या जबाबदारीचे प्रामाणिकपणे पालन करून महिला

कार्यकर्त्यांना एकत्रित आणणे, पक्षाचे संघटन मजबूत करणे व काँग्रेस पक्षाचे विचार घराघरात पोहोचविण्यासाठी सातत्याने कार्यरत राहणार असल्याची ग्वाही नवनियुक्त लातूर तालुका महिला काँग्रेस अध्यक्षा सौ. ज्योतीताई शिंदे यांनी दिली आहे.

निलंग्यात रमजान ईद उत्साहात साजरी

निलंगा आयुव बागवान: मुस्लीम बांधवांसाठी पवित्र असणारी रमजान ईद निलंगा शहरात शनिवारी मोठ्या उत्साहात आणि आनंदात साजरी करण्यात आली. सकाळी १० वाजता शहरातील लातूर रस्त्यावरील ईदगाह मैदानावर एकत्रित नमाज पठण केल्यानंतर सर्व मुस्लीम बांधवांनी एकमेकांना 'ईद मुबारक' करत आलिंगन देऊन शुभेच्छा दिल्या. यानंतर शहरभर सर्वत्र ईदचा उत्साह पाहायला मिळाला. ईद ची नमाज जामा मस्जिद चे शाही इमाम हाफिज महेबूब रशिदी यांनी पाठवली .नमाज नंतर जागतिक शांतता सह देशातील शांतता सलोख्यासाठी दुवा करण्यात आले. गेल्या महिनाभरापासून



सुरू असलेल्या पवित्र रमजान महिन्यानिमित्त मुस्लीम बांधवांच्या रोजाची सांगता शुक्रवारी झाली. १९ फेब्रुवारीला रमजान महिन्याच्या

सुरुवात झाली होती. या काळात शहरातील मशिदींमध्ये विद्युत रोषणाई करण्यात आली होती. तर पहाटेची सहेरी झाल्यानंतर दिवसभर नमाज,

कुराण पठण करण्यात आल्यानंतर सायंकाळी इफ्तारीचे आयोजन केले जात होते. आज अबालवृद्धांनी नवीन कपडे परिधान करून नमाज

पठाण केले. सर्वधर्मीकांइतून मुस्लीम बांधवांना शुभेच्छा देण्यात आल्या. अनेकजणांनी एकमेकांच्या घरी जाऊन शिरकुम्यांचा आस्वाद घेत ईद साजरी केली. विविध राजकीय पक्षांनीदेखील ईदच्या शुभेच्छा दिल्या. लहान मुलांनीही सणाचा मनसोक्त आनंद लुटला. रमजान ईद हा मुस्लीम धर्मियांसाठी पवित्र सण मानला जातो. महिन्याभराचे उपवास (रोजे), अल्लाहचे नामस्मरण, प्रेम, त्याग, समर्पण अशा वैशिष्ट्यांसाठी रमजान ईद ओळखली जाते. सामाजिक बंधुभाव, एकात्मता, भाईचारा वाढीस लागण्यात ईद महत्त्वाची ठरते. रमजानच्या निमित्ताने महिनाभर शहरातील वातावरण उत्साहाने भरून गेले होते. प्रत्यक्ष भेटींच्या सोबतच

दिवसभर विविध समाजमाध्यमांवर अनेकांनी एकमेकांना ईदच्या 'व्हर्च्युअल' शुभेच्छा दिल्या. ईदच्या मुस्लिम बांधवांना शुभेच्छा देण्यासाठी ईदगाह मैदानावर लिंबन महाराज रेशमे ,काँग्रेस जिल्हाध्यक्ष अभय साळुंखे, नगराध्यक्ष संजयराज हलगरकर, डॉ.अरविंद भातंबरे, अजित माने, काँग्रेस शहराध्यक्ष नगरसेवक धर्मियांसाठी पवित्र सण मानला अजित नाईकवाडे,विजयकुमार पाटील, लालासाहेब देशमुख, तहसीलदार प्रसाद कुलकर्णी,पंकज शेळके,विलास लोभे, अंबादास जाधव, चक्रधर शेळके,नगरसेवक डॉ. गर्जेद्र तरंगे,प्रशांत वंजारवाडे ,महेश देशमुख, पंचायत समिती सदस्य किरण पाटील ,अनिल अग्रवाल,आदी उपस्थित राहून शुभेच्छा दिल्या...

पश्चिम आशिया संकट चिंताजनक:जगातील परिस्थिती अतिशय वाईट, भारतासमोर अनेक आव्हाने-पंतप्रधान नरेंद्र मोदी

नवी दिल्ली/वृत्तसंस्था : पश्चिम आशियातील संघर्षमय परिस्थितीचा संदर्भ देत, पंतप्रधान मोदी यांनी सोमवारी लोकसभेत सांगितले की, तेथील सद्यस्थिती ही चिंतेचा विषय बनली आहे. श्री. जयशंकर यांनी यापूर्वीच सभागृहाला यासंदर्भातील आवश्यक माहिती पुरवली आहे. हे संकट आता तीन आठवड्यांहून अधिक काळापासून सुरू आहे. याचा लोकांच्या जनजीवनावर प्रतिकूल परिणाम होत आहे. या परिस्थितीवर लवकरात लवकर तोडगा काढण्याच्या दिशेने सर्व संबंधित पक्षांनी प्रयत्न करावेत, असे आवाहन संपूर्ण जग करत आहे.

याच रविवारी, संघर्षमय परिस्थितीचा

आढावा घेण्यासाठी पंतप्रधानांच्या अध्यक्षतेखाली 'सुरक्षाविषयक मंत्रिमंडळ समिती'ची बैठक पार पडली. साडेतीन तास चाललेल्या या बैठकीदरम्यान, त्यांनी ठामपणे सांगितले की, देशांतर्गत होणारी साडेबाजी आणि काळाबाजार कोणत्याही परिस्थितीत खपवून घेतला जाणार नाही. या संघर्षाची सुरुवात २८ जानेवारी रोजी झाली. तेव्हापासून, विरोधी पक्ष या मुद्द्यावर चर्चे की सातत्याने मागणी करत आहेत. देशात गॅस, तेल आणि ऊर्जेचा तुटवडा निर्माण झाल्याचा दावा विरोधी पक्ष करत आहेत; तर दुसरीकडे, सर्व काही सुरळीत असल्याचे केंद्र सरकारचे

म्हणणे आहे. केंद्रीय अर्थमंत्री निर्मला सीतारामन या 'कॉर्पोरेट कायदे (दुरुस्ती) विधेयक, २०२६' लोकसभेत सादर करतील. या विधेयकाद्वारे, मर्यादित दायित्व भागीदारी कायदा, २००८ आणि 'कंपनी कायदा, २०१३' यामध्ये पुढील सुधारणा केल्या जातील. दरम्यान, अधिवेशनाच्या मागील कामकाजादरम्यान, विविध मंत्रालयांच्या 'अनुदानाच्या मागण्या' लोकसभेत मंजूर करण्यात आल्या. या उद्देशासाठी 'गिलोटिन' प्रक्रियेचा अवलंब करण्यात आला; या कार्यपद्धतीनुसार, कोणत्याही प्रकारची चर्चा किंवा वादविवाद न करताच मागण्या मंजूर केल्या जातात.

अशोक खरात प्रकरणी कोणालाही सोडले जाणार नाही : मुख्यमंत्री देवेंद्र फडणवीस

मुंबई/प्रतिनिधी : विधानसभेत विरोधकांनी अशोक खरात प्रकरणावरून चांगलाच हल्लाबोल केला. काँग्रेस नेते विजय वडेटीवार यांनी आपल्या आक्रमक शैलीत या संदर्भातील घटनेवर गांभीर्याने कारवाई करण्याची मागणी सरकारकडे केली. तर दुसरीकडे नाना पटोले यांनी अशोक खरातसोबत ज्यांचे फोटो आहेत, त्या सर्वांचेच राजीनामे घेतले जावे, अशी मागणी केली. विरोक्षकांच्या या आक्रमक भूमिकेनंतर मुख्यमंत्री देवेंद्र फडणवीस यांनी यावर सविस्तर भाष्य केले आहे.

देवेंद्र फडणवीस म्हणाले, तथाकथित काय तांत्रिक, मांत्रिक, बाबा जे काय असतील, भोंदू बाबा अशोक खरात या व्यक्तीच्या संदर्भात टेक काढणं चाललाय आता... जो विषय घडलेला आहे तो अत्यंत गंभीर आहे. या व्यक्तीने आपल्या तथाकथित शक्तीचा दुरुपयोग करून आणि दिशाभूल करून अनेक महिला ज्या आहेत यांच्यासोबत गैरव्यवहार, दुष्कृत्य केल्याचं समोर येतंय. **पोलिसांनी प्रो-क्लिव्हली कारवाई केली** पुढे बोलताना देवेंद्र फडणवीस



म्हणाले, या संदर्भात मी सभागृहाला अवगत करू इच्छितो की, या संदर्भातील कारवाई ही आपल्या पोलिसांनी प्रो-क्लिव्हली केलेली आहे. याचा ट्रॅप तयार करून ती केलेली आहे. यामध्ये महिला इन्व्हाॅल्व्हड असल्यामुळे त्या... त्यांची फसवणूकच झाली होती पण त्या समोर यायला तयार नव्हत्या. त्यावेळेस त्यांचं योग्य पद्धतीनं त्यांना धोर देऊन आणि अशा पद्धतीनं आता काही महिलांनी तक्रार केलेली आहे. उर्वरित अजून काही महिला या संदर्भात तक्रार करतील. मी केवळ आपल्याला

एवढंच सांगतो की, या संदर्भात कारवाई जरी आता झाली, तरी देखील याची तयारी आधीपासून सुरू होती. त्यांच्या अटकेच्या अगोदरच म्हणजे साधारणपणे १० तारखेला, १०/३ ला दुसऱ्या जिल्ह्यातून आपण एका कॅलेंटरचा उपयोग करून त्यांचा एलओसी देखील काढून ठेवला होता की त्यांना बाहेर पळता येऊ नये, अशी माहिती देवेंद्र फडणवीस यांनी दिली. देवेंद्र फडणवीस म्हणाले, या संदर्भात पूर्णपणे कारवाई आपण करतो आहोत. मी या सभागृहामध्ये उद्या याचं सविस्तर निवेदन करीन

कारण आजही चौकशी चाललेली आहे संपूर्ण प्रकरणाची. आणि दोन्ही बाजूला माझी विनंती आहे की, हा आपल्या कोणाकरता राजकारणाचा प्रश्न नाहीये, हा महिलांच्या डिग्नटीचा प्रश्न आहे. अशा प्रकारे महिलांचा दुरुपयोग करणं आणि त्यांना काहीतरी वेगळ्या पद्धतीचं भासवून, वेगळ्या शक्ती आहेत असं सांगून आणि जणू काही त्या जे काही समर्पण करतायत, ते करणं हेच त्यांचं इतिकर्तव्य आहे अशा पद्धतीचा त्यांचा ब्रेन वॉशिंग करणं, अशा अनेक गोष्टी याच्यामध्ये करण्यात आलेल्या आहेत.

अशोक खरात प्रकरणात कोणालाही सोडले जाणार नाही त्यामुळे निश्चितपणे याचं गांभीर्य लक्षात घेऊन उद्या या संदर्भात मी जे काही तुम्ही ठरवाल पण याचं सविस्तर, अगदी सखोल निवेदन मी करेन. मी नेहमी क्लीन चिट देत नाही, जो क्लीन असतो त्यालाच क्लीन चिट मिळते. अशी कुठलीच चिट माझ्याकडे नाहीये आणि याच्यात तर ज्याचा दुरावय्यानेही संबंध असेल, त्यालाही सोडलं जाणार नाही, असे आश्वासन देवेंद्र फडणवीस यांनी दिले आहे.

शिवमहापुराण कथेसाठी पाच हजार क्षमतेचा भव्य मंडप सज्ज:पानगावात भक्तीचा जागर

रेणापूर/प्रतिनिधी : रेणापूर तालुक्यातील 'प्रति पंढरपूर' म्हणून ओळखल्या जाणाऱ्या पानगाव येथे श्री विठ्ठल-रत्नमणी मंदिर आणि पंचक्रोशीतील भाविकांच्यावतीने अखंड हरिनाम सप्ताह व शिवमहापुराण कथेचे भव्य आयोजन करण्यात आले आहे. २४ ते ३१ मार्च दरम्यान चालणाऱ्या या सोहळ्यासाठी पानगावच्या बाजार मैदानावर जय्यत तयारी सुरू असून, सुमारे ५ हजार भाविक बसू शकतील असा अवाढव्य मंडप उभारला जात आहे.

या सप्ताहात बीड येथील साध्वी सोनाली दीदी चकलांबा यांच्या मधुर वाणीतून शिवमहापुराण कथा रंगणार आहे. कार्यक्रमाची पूर्वतयारी म्हणून गुढीपाडव्याच्या शुभमुहूर्तावर शिवाजी कस्पटे व अनन्या कस्पटे



या दाम्पत्याच्या हस्ते विधिवत ध्वजारोहण करण्यात आले. या महोत्सवात दररोज पहाटे महापूजा, ज्ञानेश्वरी पारायण, गाथा भजन, दुपारी शिवमहापुराण कथा आणि रात्री नामवंत कीर्तनकारांची कीर्तने रंगणार

आहेत. भाविकांसाठी दररोज दुपारी आणि रात्री भोजनाची चोख व्यवस्था करण्यात आली असून, परिसरातील नागरिकांनी या भक्तीरसाचा लाभ घ्यावा, असे आवाहन सार्वजनिक सप्ताह समितीने केले आहे.

आपल्या घरातील विजेची बचत करा

महाराष्ट्रातील काही जिल्ह्यात तापमान आधीच सामान्य पातळीपेक्षा ८ओउ ने जास्त असल्याने, बऱ्याच घरांमध्ये AC दिवसभर चालू असतात. पण खरी समस्या अशी आहे की, –उ चा जास्त वापर म्हणजे बऱ्याचदा विजेची बिले गगनाला भिडणारी येतात. काही साधे बदल करून तुम्ही यात मोठा फरक घडवून आणू शकता.

तुमचे AC चे बिल कमी करण्यासाठी हे ५ सोपे उपाय खालीलप्रमाणे आहेत:

AC चे तापमान खूप कमी ठेवण्याऐवजी २४–२६ओउ च्या दरम्यान सेट करा. दुपारच्या कडक उन्हाच्या वेळी खिडक्यांचे पडदे किंवा ‘ब्लाइंड्स’ (blinds) लावून घ्या. थंड हवा अधिक वेगाने सर्वत्र पसरवण्यासाठीAC सोबतच छतावरील पंख्याचाही वापर करा.

AC ची कार्यक्षमता उत्तम राखण्यासाठी त्याचे फिल्टर्स नियमितपणे स्वच्छ करा.AC रात्रभर चालू ठेवण्याऐवजी ‘टायमर’ (timer) किंवा ‘स्लीप मोड’ (sleep mode) चा वापर करा.

अशा छोट्या सवयींमुळे विजेचा वापर कमी होतो आणि तुमचे मासिक विजेचे बिल देखील कमी येईल.

अशा तीव्र उष्णतेच्या लाटेत (heatwave), विजेची बचत झालेली प्रत्येक युनिट मोलाची ठरते.



घर – गुनी गॅस सिलिंडरचा तुटवडा, हा विषय सध्या केंद्रस्थानी असून त्याला इंडक्शनचा विचार केला जात आहे. मात्र, आता इंडक्शनचे वाढते भाव आणि तुटवडा, या कारणांमुळे त्यालाही पर्याय काय? अशी चर्चा सगळीकडे आहे. याच पार्श्वभूमीवर अशा काही गॅझेट्सची माहिती घेऊ : इंडक्शन स्टोव्हची मागणी इतकी वाढली आहे की अनेक ई–कॉमर्स प्लॅटफॉर्मवरून इंडक्शन स्टोव्हचा स्टॉक संपले आहेत. अशा परिस्थितीत अशी काही

गॅजेट्स आहेत, ज्यांच्या मदतीने तुम्ही गरज भागवता आणि ते गॅजेट्स फार महाग पडत नाहीत. इन्फ्रारेड कूकटॉप्स, इलेक्ट्रिक राईस कुकर, पोटॅबल गॅस स्टोव्ह आणि मल्टी–पर्पज इलेक्ट्रिक केटल्स ही काही गॅझेट्स आहेत जी डझन न्ही सिलिंडरच्या कमतरतेतही आपल्याला आवश्यक अन्न शिजवण्यात मदत करतात.इन्फ्रारेड कूकटॉप हा एक चांगला पर्याय

तुम्ही इंडक्शन स्टोव्हसारखे काहीतरी खरेदी करू इच्छित असल्यास, तुम्ही इन्फ्रारेड कूकटॉप खरेदी करू शकता किंवा इन्फ्रारेड स्टोव्ह म्हणू शकता. ते इंडक्शन स्टोव्हसारखे दिसतात, परंतु त्यांचे वैशिष्ट्य म्हणजे ते

सिलिंडरला वेगळे आणि उत्तम पर्याय आहेत ‘हे’ गॅझेट्स



बाजारात प्रमाणित १.८ लिटर राईस कुकरची किंमत १८०० ते सडे तीन हजार दरम्यान आहे. अशा गॅझेटचे वैशिष्ट्य म्हणजे त्यात अन्न गरम ठेवण्याचे ‘कीप वार्म’ वैशिष्ट्य ते अधिक वापरण्या योग्य बनवते. काही महागडे पर्याय–मायक्रोवेव्ह, ओव्हन किंवा एअर फ्रायर सारख्या डझन गॅसच्या जागी वापरल्या जाणाऱ्या या गॅझेट्समध्ये काही महाग पर्याय देखील उपलब्ध आ–हेत. ही गॅझेट्स स्वयंपाकाचे आणखी पर्याय उघडतात, परंतु वरील पर्यायांच्या तुलनेत जास्त बजेट ठेवावे लागेल. हे एक–वेळच्या गुंतवणुकीसारखे आहे, ज्याचा आपण बराच काळ फायदा घेण्यास सक्षम असाल. मायक्रोवेव्ह किंवा ओव्हन सारखी गॅझेट्स केवळ स्वयंपाकच देत ना–हीत तर बेकिंगचे पर्यायही उपलब्ध करून देतात आणि यांच्या मदतीने अन्न गरम देखील केले जाऊ शकते. त्याच

एडीआरचा हा अहवाल केवळ आकडेवारी नसून, तो लोकशाही व्यवस्थेला असलेला धोका सूचित करणारा इशारा आहे. निवडणूक प्रक्रियेत पारदर्शकता आणण्यासाठी आणि गुन्हेगारी पार्श्वभूमीच्या व्यक्तींना संसदेपासून दूर ठेवण्यासाठी निवडणूक सुधारणांची गरजही या अहवालातून अधोरेखित होते. गुन्हेगारी पार्श्वभूमीचे लोक संसदेत असतील तर ते स्वतःच्या फायद्यासाठी कायदे वाकवू शकतात, तपास यंत्रणावर दबावही आणू शकतात. जेव्हा बाहुबली किंवा धनशक्ती असणार्यांनाच उमेदवारी दिली जाते तेव्हा सुशिक्षित, प्रामाणिक आणि सेवाभावी व्यक्ती राजकारणापासून दूर राहण्याचा धोका यातून संभवतो. लोकप्रतिनिधींवरील खटले वर्षानुवर्षे चालतात. जोवर शिक्षा होत नाही तोवर ते निरपराधी म्हणूनच वावरतात, पदावरही राहतात. कायदेशीर पळवाट त्यांच्या पथ्यावरच पडते. राजकारणाचे गुन्हेगारीकरण हा केवळ हळहळ व्यक्त करण्याचा विषय नाही. ज्यांच्यावर गंभीर

गुन्हे आहेत किंवा सिद्ध झाले आहेत. त्यांना निवडणूक लढवण्यास कायमस्वरूपी बंदी असायला हवी. लोकप्रतिनिधींवरील खटले सहा महिन्यांच्या आत निकाली निघतील अशा स्वरूपाची कायद्यात तरतूद असावी. मतदार अनेकदा पक्ष, चिन्ह, जात, धर्म किंवा पक्षाचा नेता पाहून मतदान करतो ; पण उमेदवार कोण ? त्याचे चारित्र्य काय ? हे तपासून पाहणे ही मतदाराचीच जबाबदारी ठरते. एडीआरसारख्या संस्थांचे अहवाल ; त्यातील गुन्हेगारी पार्श्वभूमी असलेल्या उमेदवारांविषयीची माहिती मतदान करण्यापूर्वी लक्षात घेऊन मतदान केल्यास राजकारणातील गुन्हेगारीचे प्रमाण कमी होऊ शकेल. अल्पकालीन फायद्यासाठी किंवा भीतीपोटी गुन्हेगारी स्वरूपाची पार्श्वभूमी असलेल्या उमेदवाराला मत म्हणजे अप्रत्यक्षपणे गुन्हेगारीला सत्तेचे संरक्षण देण्यासारखेच ठरते. यातून आपणच उद्याच्या पिढीसाठी असुरक्षित समाज निर्माण करीत आहोत, याचे भान राखणे गरजेचे

राजकारणातील गुन्हेगारीकरण रोखण्यासाठी केवळ कायदेशीर तरतुदी पुरेशा नाहीत. राजकीय पक्षांनी चारित्र्यसंपन्न उमेदवार देणे आणि मतदारांनी मतदान करताना जागरूक राहणे आवश्यक ठरते. असोसिएशन फॉर डेमोक्रॅटिक रिफॉर्म्स या संस्थेचा ताजा अहवाल परवा प्रसिद्ध झाला. निवडणूक सुधारणांवर लक्ष केंद्रित करणार्या या संस्थेच्या ताज्या अहवालातून राजकारणातील गुन्हेगारीकरणाचे वास्तव समोर आले आहे. राज्यसभेतील ३२ टक्के म्हणजे तब्बल ७३ खासदार फौजदारी गुन्ह्यात अडकलेले आहेत. त्यातही नैतिकतेचा टेंभा मिरवणार्या भाजपच्या सदस्यांची संख्या सर्वाधिक आहे. भाजपच्या ९९ खासदारांपैकी २७, काँग्रेसच्या २८ पैकी १२ आणि तृणमूलच्या १३ पैकी चार खासदारांवर फौजदारी खटले असल्याचे या अहवालात म्हटले आहे. राज्यसभेतील खासदारांची सरासरी मालमत्ता १२० कोटीपेक्षा अधिक आहे. त्यातील ३१ खासदार अबजाधीश आहेत, असे हा अह–

वाल सांगतो. ज्यांच्यावर फौजदारी गुन्हे दाखल आहेत, त्यातील ३६ खासदारांवर (१६ टक्के) हत्या, हत्येचा प्रयत्न आणि महिलांविरुद्धचे गुन्हे असे गंभीर गुन्हे दाखल आहेत. एकूणच हा अहवाल भारतीय लोकशाहीसमोर असलेल्या गंभीर आव्हानांकडे लक्ष वेधणारा आहे. राज्यसभा हे वरिष्ठ सभागृह म्हणून ओळखले जाते. ज्याला विद्वानांचे सभागृह मानले जाते, तिथेच ३२ टक्के सदस्य गुन्हेगारी पार्श्वभूमीचे असणे हे चिंतेचे आहे. जेथे वैचारिक स्वरूपाच्या चर्चा होणे अपेक्षित असते, तेथे राजकीय पक्षासाठी निवडून येण्याची क्षमता ही नैतिकतेपेक्षा अधिक महत्त्वाची ठरत आहे. ज्यांनी लोकशाहीत कायदे करायचे त्यांच्यावरच कायद्याचे उल्लंघन केल्याचे आरोप असणे हे लोकशाहीच्या प्रतिमेला तडा देणारे ठरते. सदस्यांची सरासरी संपत्ती १२० कोटीपेक्षा अधिक असणे, आणि अबजाधीश सदस्यांची वाढती संख्या हेच सूचित करते की राजकारण आता सामान्य आणि अधिक लायक व्यक्तीच्या

कलंकित नामवंतव्यक्ती



आवाक्याबाहेरचे झाले आहे. ते केवळ धनदांड्या व्यक्तीची मक्तेदारी ठरत आहे. राजकारणाचे गुन्हेगारीकरण होत असल्याची

हाकाटी पिटली जाते. त्याचेच प्रतिबिंब आता राज्यसभेतही दिसत आहे. मतदारांची जबाबदारी

Doctor Tips

१ सल्ला डॉक्टरचा

(क्रमशः कालच्या अंकावरून)–आवडत असेल तर साखर घाला. ढवळा. हे जांभूळ सरबत अगदी नैसर्गिक असल्यामुळे चवदार लागते. तुम्ही आईस्क्रीम मध्येही घालू शकता. जांभूळ हे उत्तम फळ आहे सुश्रुतांच्या मते जांभूळ पित्त, रक्तदहनाशक, शरीराची कांती सुंदर बनवणारे आहे. जांभूळ खाल्ल्याने रक्त लाल बनते. जांभळे मीठ टाकून खाणे हितावह आहे जांभळा मध्ये लोह फॉस्फरस, फॉलिक एसिड असते. जांभळे किडकी खाऊ नयेत. जांभूळ पिकण्यासाठी ग्रीष्माचे ऊन आणि वर्षाऋतूतील पावसाचा शिडकावा लागतो. बुद्ध लोक या झाडाला पवित्र मानतात.



Joke

२ Joke विनोद

यामींग रोजगार हसी योवनन अधिकार्यांनी ९६ टक्के हसपत्ती

बाकी ४ टक्के का सोडले? अरे भाऊ जगात लाज आणि इमान नावाची काही गोष्ट आहे का नाही!!

सुधीचा दिवस

५५. चांदोबाची सुडी!

५८. दागदागिने

६०. फार, खूप

६२. प्रामी, आवक

६५. घाव, प्रहार

६७. सोने

६८. उणीव पण न भासणारी

६९. राज्य

७१. ज्वाला, दाह



Message

३ Message संदेश

Santa badi der se apne room me kuch dhoond ra tha, pareshan hokar uski biwi Jeeto boli Jeeto – Kya dhoond rahe ho? Santa – Hidden Camera Jeeto – Tumhe Kaisse pata is room me hidden camera hai? Santa – Agar hidden camera nahi hota to T.V. wale is aadmi ko kaise pata hota ki hum star plus dekh rahe hain, bar bar ye –“aap dekh rahe hain star plus” bol raha hai.



Thought

४ Thought सुविचार

जगातील सर्व प्रतिभासंपन्न माणसे ईश्वराच्या समीप असतात. – स्टीव्हनसन

संस्कृत सुभाषित

स्वभावो नोपदेशने शक्यते कर्तुमन्यथा। सुतसमपि पानीयं पुनर्गच्छति शीतताम॥

अर्थ : उपदेश केल्याने माणसाच्या स्वभावात होणारे परिवर्तन हे तेवढ्यापुरतेच असते, ते टिकत नाही. खूप तापवलेले पाणी पुन्हा थंड होत असते.



मनोरंजक महाशब्दकोडे

१	२		३		४	५		६		७		८
९			१०					११				
			१२					१३		१४		
										१५	१६	
१७					१८		१९		२०			
					२१			२२	२३			
			२४				२४अ			२५		२६
२७						२८			२९		३०	३१
												३२
३३		३४			३५			३६	३७		३८	३९
		४०			४१							
								४२		४३	४४	
४५			४६				४७			४८	४९	५०
			५१		५२		५३			५४		५५
									५७	५८		५९
५६												
		६०		६१			६२		६३			
	६४		६५		६६				६७		६८	
६९		७०			७१			७२				
७३					७४					७५		

थोडक्यात/ संक्षिप्त

सिकंदर शेखची हार,बाहुबली कडून चितपट, महाराष्ट्र केसरीत धक्कादायक निकाल
पुणे-पुण्यातील वाघोली येथे रामकृष्ण सातव पाटील यांच्या वतीने आयोजित ६८ व्या महाराष्ट्र केसरी २०२६ स्पर्धेत किताब गटातील अंतिम फेरीत सोलापूरचा मबाहुबलीफ महेंद्र गायकवाडने हिंगोलीचा मचपळ चिताफ सिकंदर शेखला चितपट केलं आहे. अंतिम फेरीत मबाहुबलीफ महेंद्र गायकवाडने सिकंदर शेखला ३-० ने पराभूत केलं आहे. महेंद्र गायकवाड आता या विजयानंतर गादी विभागातील विजेता ठरलेल्या हर्षवर्धन सदगीरसोबत फायनलमध्ये कुस्ती करणार आहे सोलापूरचा मबाहुबलीफ महेंद्र गायकवाडने हिंगोलीचा मचपळ चिताफ सिकंदर शेख या दोन्ही दोन्ही मल्लोनी पहिल्या मिनिटापासून आक्रामक सुरूवात केली होती. यावेळी मबाहुबलीफ महेंद्र सिकंदर शेखने ताबा मिळवत दोन गुण मिळवले होते. त्यानंतर स्टेपआऊट करून महेंद्र गायकवाडला एक गुण पटकवून ३ गुणांची आघाडी घेतली होती. त्यामुळे पहिल्या फेरीत महेंद्र गायकवाड ३ गुण सिकंदर शेख शुन्य गुणावप होता. दुसऱ्या फेरीत सिकंदर शेखने गुण मिळवण्याचा प्रयत्न केला.पण बाहुबली असलेल्या महेंद्र गायकवाडने सिकंदरला दोन्ही फेऱ्यात एक गुण घेऊ दिला नाही.

ऑस्ट्रेलिया भारताविरुद्ध ५ कसोटी सामने खेळणार,बॉर्डर गावस्कर ट्रॉफीसाठी भार-ताचा दौरा करणार

पर्थ-ऑस्ट्रेलियन क्रिकेट बोर्डाने २०२६-२७ या वर्षासाठी आंतरराष्ट्रीय क्रिकेट सामन्यांचे वेळा-पत्रक जाहीर केले आहे. क्रिकेट ऑस्ट्रेलिया आगामी काळात खूप व्यस्त असणार आहे. ऑस्ट्रेलिया पुढील वर्षी भारताचा दौरा करणार आहे. बॉर्डर गावस्कर ट्रॉफीसाठी ऑस्ट्रेलिया भारताचा दौरा करेल. यावेळी दोन्ही संघ ५ कसोटी सामने खेळतील. पॅट कमिन्स आणि इतर खेळाडूसाठी भारताचा दौरा शेवटचा ठरू शकतो. ऑस्ट्रेलिया डिसेंबर ते मार्च दरम्यान १४ आठवड्यात १० कसोटी सामने खेळेल. ऑस्ट्रेलिया ऑगस्ट २०२६ मध्ये बांगलादेश विरुद्ध दोन कसोटी सामने खेळेल. या मालिकेपासून सुरुवात झाल्यानंतर शेवटचा सामना इंग्लंड विरुद्ध मार्च २०२७ मध्ये मेलबर्न क्रिकेट ग्राऊंडवर होईल. कसोटी क्रिकेटच्या १५० व्या वर्षानिमित्त या डे नाईट क्रिकेट सामन्यांचं आयोजन करण्यात आलं आहे. पॅट कमिन्स, स्टीव स्मिथ, मिशेल स्टार्क, जोश हेझलवूड, नॅथन लायन यांच्यासाठी बॉर्डर गावस्कर ट्रॉफीसाठीचा भार-ताचा दौरा अखेरची संधी असू शकते. कारण यां खेळाडूंना भारतात कसोटी मालिका जिंकता आलेली नाही, असं क्रिकेट ऑस्ट्रेलियानं म्हटलं आहे.

पप्पू यादवांच्या मुलाने आयपीएल पूर्वी केला धमाका!
दिल्ली-आयपीएलचा नेवीन सीजन सुरू होण्यासाठी आता अवघे काही दिवस उरले आहेत. लवकरच ही दमदार स्पर्धा सुरू होणार आहे. त्याआधी सगळ्याच संघांनी सराव करायला सुरुवात केली आहे. याच दरम्यान कोलकाता नाईट रायडर्सचा संघ कंबर कसून तयारी करत आहे. अलिडकेच कोलकाता नाईट रायडर संघाने सराव सामना खेळला. या सामन्यात खेळाडूंना दोन गटांत विभागण्यात आलं एक म्हणजे पर्पल नाइट्स आणि दुसर्ग गोल्ड नाइट्स असा संघ. याच सामन्यात गोल्ड नाइट्सकडून खेळताना सार्थक रंजन याने आपल्या आक्रमक खेळाने सर्वांचं लक्ष वेधून घेतले. सार्थकची दमदार खेळी –सार्थकने फक्त १६ चेंडूत ३७ धावा करत आपली क्षमता दाखवून दिली. त्याच्या या छोटेशानी पण स्फोटक खेळीमध्ये चौकार-षटकारांची आतषबाजी पाहायला मिळाली. विशेष म्हणजे, त्याने प्रतिस्पर्धी गोलंदाजांवर सुरुव-तीपासूनच दबाव टाकला.पर्पल नाइट्सचा वेगवान गोलंदाज वैभव अरोरा हा त्याच्या निशाण्यावर होता. त्याच्या एका षटकारा सार्थकने दोन षटकार आणि दोन चौकार ठोकत झटपट तब्बल २० धावा काढल्या.

यंदाचा महाराष्ट्र केसरी ठरला महेंद्र गायकवाड

महेंद्र गायकवाड कुस्ती जिंकताच सिकंदर शेखच्या पाया पडला



महाराष्ट्र केसरी होताच हर्षवर्धन सदगीरची मॅटवरील कुस्तीतून निवृत्ती, सरकारवर नाराजी व्यक्त करत घेतला धक्कादायक निर्णय

पुणे (वाघोली): नवमहेंद्र गायकवाड आणि हर्षवर्धन सदगीर यांच्यात झालेल्या अंतिम लढतीतल हर्षवर्धनने ४-३ अशा फरकाने विजय मिळवला. या विजयासह हर्षवर्धनने सदगीर डबल महाराष्ट्र केसरी ठरला खरा पण त्यानंतर त्याने मॅटवरील कुस्तीतून निवृत्ती जाहीर केली आहे. पण यादरम्यान सिकंदर शेख व महेंद्र गायकवाड यांच्यातील कुस्तीचा व्हीडिओ सध्या चर्चेत आहे.

हर्षवर्धन सदगीर ठरला चांदीच्या गदेचा मानकरी
हर्षवर्धन सदगीर आणि महेंद्र गायकवाड यांच्यात तगडी स्पर्धा अपेक्षित होती. लढतीला अपेक्षित आक्रमक सुरुवात झाली होती. महेंद्रने सुरुवातीलाच हर्षवर्धनला संरक्षक क्षेत्रात नेत एका गुणाची वसूली केली होती.

लढतीदरम्यान महेंद्र सातत्याने हर्षवर्धनच्या चेहऱ्यावर हात मारत होता. यामुळे पूर्वाधात याचा दंड म्हणून प्रतिस्पर्धी हर्षवर्धनला एक गुण देण्यात आला होता. मध्यंतराला १-१ अशी लढत बरोबरीत राहिली होती. त्यानंतर उत्तरार्धात निष्क्रय कुस्तीत अपयशी ठरल्याने हर्षवर्धनला दुसऱ्यांदा आयता गुण मिळाला. संधी मिळताच हर्षवर्धनने महेंद्रवर ताबा घेत दोन गुणांची कमाई करत ४-१ अशी आघाडी घेतली. त्यानंतर महेंद्रने दोनवेळा हर्षवर्धनला संरक्षक क्षेत्रातून बाहेर नेत दोन गुणांची संपली होती. कमाई केली. पण, तोवर वेळ संपली आणि हर्षवर्धन सदगीर विजेता ठरला. तत्पूर्वी बाहुबली म्हणून ओळखल्या जाणाऱ्या महेंद्र गायकवाडच्या कृतीमुळे सर्वांची मनं जिंकली. महेंद्र गायकवाडने माती विभागातील

त्या कृतीनं जिंकली सर्वांची मनं

जिंकता सिकंदरच्या पडला पाया
महाराष्ट्र केसरी २०२६ मधील खिलाडूवृत्तीचं दर्शन घडवणारा भावनिक व्हीडिओ सध्या सगळीकडे व्हायरल होत आहे. पुण्यातील वाघोळी येथे प्रतिष्ठित ६८ वी महाराष्ट्र केसरी स्पर्धा पार पडली. यंदाच्या महाराष्ट्र केसरीचा मानकरी हर्षवर्धन सदगीर ठरला.

अंतिम लढतीत सर्वाधिक लोकप्रिय असलेला आणि किताबासाठी पहिली पसंती असलेल्या सिकंदर शेखचा ३-० असा एकतर्फी पराभव केला. या प्रतिष्ठित लढतीत सिकंदर शेखचा पराभव करत महेंद्र गायकवाडने किताबी लढतीसाठी पात्रता मिळवली. पहिल्या फेरीपासूनच महेंद्रने नेहमीप्रमाणे आक्रमक सुरुवात केली आणि पहिल्या मिनिटात एक गुण मिळवला. त्यानंतर पकड मिळवत त्याने दोन गुणांची कमाई केली. दुसऱ्या फेरीत सिकंदरने आक्रमक पवित्रा घेतला, पण गुण काही खात्यात भरू शकला नाही.अखेरीस महेंद्र गायकवाडला वेळ संपल्यानंतर विजेता घोषित करण्यात आलं. यानंतर पंचांनी महेंद्रचा हात वर करत त्याला विजेता घोषित केलं. पण महेंद्रने यानंतर आखाड्यातच सिकंदर शेखच्या पायाला हात लावत आदर व्यक्त केला. महेंद्रच्या या खिलाडूवृत्तीने साऱ्यांची मं नं जिंकली सिकंदर शेखने आपल्या मेहनतीच्या बळावर राष्ट्रीय स्तरावर आपली ओळख निर्माण केली. त्याने २०१८ मधील अंडर-२३ कुस्ती चॅम्पियनशिपमध्ये सुवर्णपदक पटकावलं होतं. सिकंदर हा कोल्हापूरातील गंगावेश तालमीचा पड्ड्या आहे.



लंडन जाण्यासाठी विराटने मागितले स्पेशल चार्टर्ड विमान ? कोहलीने स्वतः दिले दाव्यांना प्रत्युत्तर

नवी दिल्ली-दिग्गज भारतीय फलंदाज विराट कोहली आजकाल सोशल मीडियावर खूप सक्रिय झाला आहे आणि अनेकदा अफवांना त्याच्या खास शैलीत उत्तर देतो. नुकतंच, त्याने एका इंस्टाग्राम स्टोरीद्वारे खोट्या बातम्यांवर टीका केली. या स्टोरीमध्ये, कोहलीने आयपीएल दरम्यान लंडनला येण्या-जाण्यासाठी विशेष विमान मागितल्याच्या दाव्यांची खिळी उडवली.

खोट्या बातम्यांवर विराटची मजेशीर प्रतिक्रिया : विराट कोहलीनं त्याच्या इंस्टाग्राम अकाउंटवर एका बातमीच्या पोस्टचा स्क्रीनशॉट शेअर केला, ज्यामध्ये असा दावा करण्यात आला होता की कोहलीनं आरसीबी व्यवस्थापनाकडे भारत आणि लंडन दरम्यान चार्टर्ड फ्लाइटची विनंती केली होती. त्या पोस्टमध्ये पुढं असंही म्हटलं होतं की, जर सामन्यांमध्ये तीन दिवसांपेक्षा जास्त अंतर असेल, तर कोहलीला लंडनला जाऊन पुढच्या सामन्याच्या अगदी आधी परतायचं होतं. यानंतर आता विराटनं या पोस्टसोबत दोन हसणारे इमोजी जोडून हे स्पष्ट केलं की हे वृत्त पूर्णपणे निराधार आणि काल्पनिक होतं.

अफवांना खतपाणी घालणाऱ्या बातम्यांना प्रत्युत्तर : क्लिकबेट बातम्या अनेकदा स्टार क्रिकेटपटूंच्या नावाखाली पसरवल्या जा-तात, पण यावेळी कोहलीनं एकही शब्द न बोलता सत्य उघड केलं. त्याच्या प्रतिक्रियेवरून हे स्पष्टपणे दिसून येतं की, तो सध्या चित्रास्वामी स्टेडियममधील आरसीबीच्या प्रशिक्षण शिबिरावर आणि आगामी आयपीएल हंगामावर पूर्णपणे लक्ष केंद्रित करत आहे. विराटनं कोणताही वाद न निर्माण करता ही खोटी बातमी फेटाळून लावल्यामुळे चाहतं त्याच्या स्पष्टवक्तपणाचे कौतुक करत आहेत.

कोहली आयपीएल २०२६ च्या तयारीत व्यस्त : अलीकडेच, आरसीबीच्या पहिल्या सराव सत्रादरम्यान कोहलीनं संध्याला १२० टक्के सहकार्य देण्याचा मंत्र दिला. तो आपल्या फिटनेस आणि खेळाबाबत अत्यंत गंभीर आहे, त्यामुळं अशा बेजबाबदार बातम्यांवरील त्याची प्रतिक्रिया सोशल मीडियावर व्हायरल झाली आहे. मैदानावर आणि मैदानाबाहेरील अफवांना कसं उडवून लावायचं हे कोहलीला माहीत आहे, हे त्यानं पुन्हा एकदा सिद्ध केलं आहे.

पाकिस्तान सुपर लीग प्रेक्षकांविना रिकाम्या स्टेडियममध्ये होणार



सहाएवजी दोनच ठिकाणी रंगणार सामने

कराची-अमेरिका इराण युद्धाचा फटका आता क्रीडा स्पर्धांवरही होताना दिसत आहे. काही दिवसातच सुरू होणार असलेल्या पाकिस्तान सुपर लीगचे सामने प्रेक्षकांविना रिकाम्या स्टेडियम मध्ये खेळवण्यात येणार आ-हेत. यंदा सहा ठिकाणी सामने होणार होते मात्र आता दोन किंवा एकाच ठिकाणी सामने आयोजित होण्याची शक्यता आहे. लाहोर किंवा कराची इथे सामने होण्याची शक्यता आहे. लाहोरमध्ये होणारा स्पर्धेचा उद्घाटन सोहळाही रद्द करण्यात आला आहे.

युद्ध संपलं तर स्पर्धेच्या उत्तरार्धात प्रेक्षकांना सामने मैदानात जाऊन पाहता येऊ शकतात असं पाकिस्तान क्रिकेट बोर्डाचे चेअरमन मोहसीन नकी यांनी सांगितलं. युद्ध कधी थांबेल याविषयी स्पष्टता नसल्याने प्रेक्षकांना सामने याचि देही याचि डोळा कधी पाहता येतील याविषयी सांगता येणार नाही असं नकी म्हणाले.

पश्चिम आशियात सुरू असलेल्या युद्धाचा थेट फटका पाकिस्तानला बसला आहे. पंतप्रधानांनी देशातील नागरिकांना त्यांच्या जाण्यायेण्यावर मर्यादा घालण्याचं आवाहन केलं आहे. शाळांना सुट्टी देण्यात आली

आहे. कार्यालयात जाऊन काम करणाऱ्यांना घरून काम करण्याची मुभा देण्यात आली आहे. इंदची सुट्टी वाढवण्यात आली आहे.

सुरक्षा यंत्रणांशी संवाद साधल्यानंतर पाकिस्तान सुपर लीग वेळापत्रकानुसार होईल. पण लोकांना एकीकडे जाणंयेणं नियंत्रणात ठेवा सांगून दुसरीकडे ३०,००० लोक स्टेडियममध्ये बोलावू शकत नाही. परिस्थिती संवेदनशील असेपर्यंत, प्रेक्षकांविना सामने आयोजित होतील. हा निर्णय घेणं कठीण होतं पण सध्या त्याला पर्याय नाही. उद्घाटन सोहळाही म्हणूनच रद्द करण्यात आला आहे. प्रेक्षकांना प्रवेश नसल्यामुळे फ्रँचाइजींना नुकसान भरपाई देण्यात येईल असं नकी यांनी

स्पष्ट केलं आहे. ज्यांनी आगाऊ तिकीट खरेदी केली आहेत त्यांना पूर्ण परतावा देण्यात येईल. लाहोर आणि कराचीव्यतिरिक्त अन्य शहरांना आयोजनाची संधी मिळणार होती. या शहरातील चाहत्यांची नकी यांनी माफी मागितली आहे.

दरम्यान अगदी शेवटच्या क्षणी पाकिस्तान सुपर लीग सोडणाऱ्या किंवा करार मोडणाऱ्या खेळाडूंवर कारवाई केली जाईल असंही नकी यांनी स्पष्ट केलं. ब्लेसिंग मुझारबानी आणि दासून शनका यांनी पीएसएलमधून माघार घेतली आहे. गुदकेश मोदी, जेक फ्रेझर मॅकगर्क, ओटनील बार्टमन आणि स्पेन्सर जॉन्सन यांनी वैयक्तिक कारणास्तव स्पर्धे तून माघार घेतली आहे.

गेल्यावर्षीही आमही अशा स्वरूपाची कारवाई केली होती. गेल्या वर्षी पीएसएलमध्ये खेळणं अपेक्षित असलेल्या कार्बिन बॉशने आयपीएल स्पर्धेतील मुंबई इंडियन्सशी करारबद्ध होण्याचा निर्णय घेतला होता. पीएसएलचा हंगाम पुढे ढकलता येणार नाही. टी२० वर्ल्डकपमुळे यंदाचा हंगाम फेब्रुवारीएपेची मार्च-एप्रिल मध्ये होत आहे. २६ मार्चपासून पीएसएलला सुरुवात होत असून, ३ मे रोजी अंतिम सामना होणार आहे.

आयपीएल उत्सुकांचे जोरदार प्रदर्शन, आफ्रिकेने किवींना नमवले



दिल्ली-आयपीएल स्पर्धेत प्रत्येक संघाला दुखापतीच्या समस्यांनं ग्रसलं आहे. अनेक खेळाडू हंगामात खेळू शकणार नाहीयेत. अशा परिस्थितीत संघांचा बदली खेळाडूंचा शोध सुरू आहे. दक्षिण आफ्रिका-न्यूझीलंड टी२० मालिकेच्या निमित्ताने आयपीएल संघांचा शोध पूर्ण झाला असं म्हणता येईल. आयपीएल उत्सुक गोलंदाजांनी आयपीएल संघमालकांना दखल घेणं भाग ठरेल अशी कामगिरी केली.

हाणामारीच्या षटकांसाठी चेन्नई नॅथन एलिसला संघात घेतलं होतं. मात्र मांडीच्या स्नायूंना झालेल्या दुखापतीमुळे तो संपूर्ण स्पर्धेत खेळू शकणार नाहीये.

सनरायझर्स हैदराबादचा जॅक एडवर्ड्स हादेखील स्पर्धेबाहेर गेला आहे. इंग्लंडचा अष्टपैलू सॅम करनही हंगामात खेळू शकणार नाहीये. भारतीय गोलंदाजांपैकी हर्षित राणा आणि आकाशदीप हे हंगामात खेळू शकणार नाहीयेत. ऑस्ट्रेलियाचं पॅट कमिन्स, जोश हेझलवूड आणि मिचेल स्टार्क हे त्रिकुट सुरुवातीचे काही सामने तरी खेळू शकणार नाहीयेत. ते नेमके कधी उपलब्ध होतील याविषयी साशंकता आहे. अन्य काही गोलंदाजांनाही दुखापतीची समस्या आहे. अशा परिस्थितीत आयपीएल संघव्यवस्थापन लिलावात अनसोल्ड खेळाडूंच्या कामगिरीकडे लक्ष ठेऊन

आहे. वेलिंग्टन इथे झालेल्या चौथ्या टी२० सामन्यात दक्षिण आफ्रिकेने टॉस जिंकून बॅटिंगचा निर्णय घेतला. सलामीला बढती देण्यात आलेला विआन मुल्ड्र भोफाळही न फोडता तंबूत परतला. कॉनर इस्टरह्यूइन आणि टोनी द झोरी यांनी दुसऱ्या विकेटसाठी ८० धावांची भागीदारी केली. ३६ चेंडूत ७ चौकार आणि ३ षटकारांसह ५७ धावांची खेळी करून कॉनर बाद झाला. पाटोपाट टोनीही तंबूत परतला. त्याने २३ धावा केल्या.

रुबिन हर्मनने नाबाद २८ धावांची खेळी केली. डिआन फोरेस्टर आणि जेसन स्मिथ यांनी प्रत्येकी १९ धावा

केल्या. आफ्रिकेने १६४ धावांची मजल मारली. न्यूझीलंडतर्फे कायले जेमिसनने २ विकेट्स पटकावल्या. न्यूझीलंडसाठी टीम रॉबिन्सन (३२) आणि डेन क्लेव्हर (२६) यांचा अपवाद वगळता बाकी खेळाडूंना मोठी खेळी करता आली नाही. पदार्पणवीर प्रेनलेन सुब्रयान आणि केशव महाराज या फिरकीपटूंनी न्यूझीलंडच्या डावाला वेसण घा-तली. या दोघांनी शिस्तबद्ध मारा करताना धावाही रोखल्या आणि विकेट्सही पटकावल्या. या दोघांना गेराल्ड कुत्सिसा आणि ओटनील बार्टमन यांनी उत्तम साथ दिली.

आयपीएल संघांना चांगल्या वेगवान गोलंदाजाची आवश्यकता आहे.

कुत्सिसा आणि बार्टमन लिला-वात अनसोल्ड गेले होते. कुत्सिसा गुजरात टायटन्सकडून खेळला आहे. आयपीएल स्पर्धेत खेळण्याचा अनुभव त्याच्याकडे आहे. डअ२० स्पर्धेच्या यंदाच्या हंगामात बार्टमनने सर्वाधिक विकेट्स पटकावल्या होत्या. मात्र एवढे करूनही त्याला वर्ल्डकपसाठीच्या संघात स्थान मिळालं नाही. आयपीएल संघव्यवस्थापननांनी या दोघांच्या कामगिरीची नकीच दखल घेतली असेल.दरम्यान या विजयासह ५ सामन्यांची मालिका २-२ अशा स्थितीत आहे. पाचवा आणि अंतिम सामना २५ तारखेला ख्राईस्टचर्च इथे होणार आहे.

सहकार चळवळीच्या माध्यमातून तरुणाईला व महिलांना काम देण्याचा प्रयत्न

जिल्हा बँकेच्या किल्लारी शाखेचा प्रशस्त अत्याधुनिक इमारतीचा शानदार सोहळ्यात शुभारंभ संपन्न : सहकार मंत्री बाबासाहेब पाटील

लातूर/प्रतिनिधी : देशातील तरुणाई व महिलांना सहकाराच्या माध्यमातून काम देण्याचा प्रयत्न सरकार करीत असून सेवा सोसायटी आता केवळ शेती विषयापुरते मर्यादित न राहता विविध प्रकारचे ५१ व्यवसाय या माध्यमातून उभा करता येतात यासाठी आता प्रयत्न होणे गरजेचे आहे असे मत राज्याचे सहकार मंत्री बाबासाहेब पाटील यांनी व्यक्त केले आहे. ते लातूर जिल्हा मध्यवर्ती बँकेच्या किल्लारी येथील शाखेच्या प्रशस्त अत्याधुनिक इमारतीचे उद्घाटन सहकार मंत्री बाबासाहेब पाटील यांच्या हस्ते शुक्रवारी सायंकाळी करण्यात आले याप्रसंगी ते बोलत होते कार्यक्रमाचे अध्यक्षस्थानी सहकार महर्षी माजी मंत्री दिलीपराव देशमुखसाहेब उपस्थित होते यावेळी लातूर जिल्हा मध्यवर्ती बँकेचे चेअरमन माजी आमदार धीरज विलासराव देशमुख प्रमुख अतिथी म्हणून उपस्थित होते यावेळी रेना साखर कारखान्याचे चेअरमन अनंतराव देशमुख, मारुती महाराज साखर कारखान्याचे अध्यक्ष शाम भोसले, लातूर बाजार समिती सभापती जगदीश बावणे, रेणा साखर कारखान्याचे व्हाईस चेअरमन प्रवीण पाटील मारुतीचे व्हाईस चेअरमन सचिन पाटील माजी चेअरमन गणपतराव बाजुळगे, जिल्हा काँग्रेस अध्यक्ष अभय साळुंके,प्रदेश सचिव श्रीशैल उटगे, राज्य साखर महासंघाचे संचालक आबासाहेब पाटील,कोंप्रेसचे जेष्ठ नेते शेषेराव पाटील, जिल्हा बँकेचे उपाध्यक्ष अँड प्रमोद जाधव कार्यकारी संचालक हणमंत जाधव यांच्यासह अनेक मान्यवर व्यासपीठावर उपस्थित होते .

सहकार मंत्री नामदार बाबासाहेब पाटील यावेळी बोलताना सहकार मंत्री बाबासाहेब पाटील म्हणाले की विजेच्या बाबतीत आता आपण स्वयंपूर्ण झालो आहोत राज्यातला शेतकरी हा विमान व हेलिकॉप्टर ला लागणारे इंधन लवकरच तयार करू शकेल अशा पद्धतीचे काम सहकार चळवळीच्या



माध्यमातून आता आपल्याला भविष्यात करावयाचे आहे नवीन तंत्रज्ञान शेतीमध्ये करणे गरजेचे आहे. आता विषमुक्त शेतीकडे आपल्याला जावे लागणार आहे जमिनीचे माती परीक्षण व जमिनीचा पोत जमिनीत काय पिकवायचे याबाबतचे मार्गदर्शन आपल्याला नवीन हे आहे तंत्रज्ञानाकडून घेणे आवश्यक आहे सहकार चळवळीत आता चांगले लोक आले पाहिजे सरकार चळवळ टिकली पाहिजे उभी राहिली पाहिजे व वाढली पाहिजे यासाठी या चळवळीमध्ये चांगले लोक येणे गरजेचे आहे लातूर जिल्हा मध्यवर्ती बँकेने लातूर जिल्ह्याला एक चांगली ओळख निर्माण करून दिली आहे जिल्ह्यातील साखर कारखानदारीमुळे राज्याला एक ओळख निर्माण झाली आहे बँकेच्या माध्यमातून सर्वसामान्य शेतकऱ्यांचा हित डोळ्यासमोर ठेवूनच निर्णय घेतलेले आहेत एका चांगल्या बँकेचा मी संचालक असून चांगल्या बँकेचा संचालक राज्याचा सहकार मंत्री झाला हे माझ्यासाठी अभिमानास्पद आहे परंतु याचे सर्व श्रेय राज्याचे दिवंगत उपमुख्यमंत्री अजित दादा पवार यांना असून माझ्या

मोठे होण्यामध्ये बँकेचा मोठा वाटा आहे मी जेव्हा इतर जिल्ह्यात जातो तेव्हा मी एका चांगल्या बँकेचा संचालक आहे असे अभिमानाने सांगत असतो. येणाऱ्या काळात बँकेच्या माध्यमातून या लातूर जिल्ह्यातील शेतकऱ्यांना अधिक अधिक मदत कशी करता येईल यासाठी सरकार म्हणून मी संचालक मंडळाच्या पाठीशी खंबीरपणे उभा राहणार असल्याचे ग्वाही सहकार मंत्री बाबासाहेब पाटील यांनी यावेळी बोलताना दिली.

जिल्ह्यातील शेतकऱ्यांना पुढे घेऊन जायचे असेल तर सर्वांना सोबत घेऊनच काम करावे लागते फक्त लातूर जिल्हाच नव्हे तर राज्यातील अन्य जिल्हा बँकांसाठी लातूर जिल्हा बँक ही एक आदर्श ठरणार आहे जिल्ह्याला पुढे घेऊन जायचे आहे यासाठी चांगली दृष्टी व चांगला विचार ठेवून काम केले तर विकास घडतो शेती संस्था जशा मजबूत होत आहेत तसेच जिल्हा बँकेच्या माध्यमातून पगारदार सहकारी संस्था सुद्धा सक्षम झाल्या आहेत गेल्या ४० वर्षांच्या कार्यकाळात जिल्हा बँकेच्या संचालक



मंडळाने नियमांमध्ये राहूनच परंतु माणुसकीचा विचार करून ताबडतोब सकारात्मक निर्णय घेतले आहेत याचा फायदा शेतकऱ्यांसोबतच लातूर जिल्ह्यातील व्यापाऱ्यांना अप्रत्यक्षरीत्या होत असतो यावर्षी जिल्ह्यात झालेल्या साखर कारखानदारीमुळे जवळपास दोन ते अडीच हजार कोटी रुपये लातूरच्या बाजारपेठेमध्ये वेगवेगळ्या क्षेत्रात फिरताना दिसत आहेत हे केवळ जिल्हा बँकेत चांगली लोक आहेत . चांगला विचार घेऊन चालणारे संचालक मंडळ आहे म्हणूनच हे होऊ शकले येणाऱ्या काळामध्ये ही संस्था टिकली पाहिजे या संस्थेत चांगले लोक आले पाहिजेत यासाठी सर्वांनी प्रयत्न करणे गरजेचे आहे लातूर जिल्हा बँकेला राज्यात अव्वल स्थानावर घेऊन जाण्यासाठी सर्वांनी राजकारण बाजूला ठेवून सहकार्य करावे असे आवाहन सहकार महर्षी माजी मंत्री दिलीपराव देशमुख यांनी यावेळी बोलताना केले.

लातूर जिल्हा बँकेत स्थानिक भूमिपुत्रांना सहकार मंत्र्यांमुळे नोकर् भरतीमध्ये संधी मिळाली असे सांगून लातूर जिल्हा मध्यवर्ती बँकेने गेल्या ४० वर्षांमध्ये

जिल्ह्याच्या शेतकऱ्यांच्या विकासाचे निर्णय घेतले असून गेल्या चार वर्षांच्या कारकिर्दीमध्ये बँकेच्या माध्यमातून ग्रामीण भागातील आर्थिक शिस्त लावली आहे. लातूर जिल्हा बँकेत सध्या १२२ शाखा आहेत व २९ ठिकाणी स्वतःच्या मालकीचे जागेत स्वतंत्र शाखा इमारती आहेत आज बँकेत आठ हजार कोटी ची टर्नर असून ९०० कर्मचारी आहेत बँकेचा वाढता व्याप लक्षात घेता बँकेच्या आणखी शाखा वाढणे गरजेचे असून यासाठी सहकार मंत्र्यांनी शासनाकडे प्रयत्न करून लातूर जिल्हा मध्यवर्ती बँकेच्या शाखा वाढविण्यासाठी सहकार्य करावे . लातूर जिल्ह्यात शेतकऱ्यांनी घेतलेले कर्ज परफेक्ट वेळेवर करण्याची सवय येथील सभासदांना आहे नियमित कर्ज परतफेड करणाऱ्यांची संख्या लातूर जिल्ह्यात अधिक असल्याने नियमित कर्ज परतफेड करणारे अशा सभासदांना ५० हजार रुपये देण्याचे शासनाने मान्य केले असून ही मदत आणखीन वाढवण्यात यावी यासाठी सहकार मंत्र्यांनी शासन दरबारी आपला शब्द वापरावा असे आवाहन लातूर जिल्हा मध्यवर्ती बँकेचे

चेअरमन धीरज देशमुख यांनी यावेळी बोलताना केले.

माजी मंत्री सहकार महर्षी दिलीपरावजी देशमुख व राज्याचे सहकार मंत्री बाबासाहेब पाटील हे लातूर जिल्ह्यातील सहकारातील, दो हंसो का जोडा असून राजकारण हे येथे फक्त निवडणुकांपुरतेच मर्यादित ठेवले जाते निवडणुका नंतर कुठलेही राजकीय मतभेद न ठेवता सहकारातून समृद्धी व सहकारातून स्वप्नपूर्ती व्हावी यासाठी नेते मंडळींनी आजवर मार्गदर्शन केलेले आहे नेते मंडळींच्या या मार्गदर्शना नुसारच यापुढील कालावधीत सुद्धा बँकेचे कामकाज शेतकऱ्यांचा विकास हाच केंद्रबिंदू ठेवून काम केले जाईल असा विश्वास यावेळी जिल्हा बँकेचे चेअरमन धीरज देशमुख यांनी बोलताना व्यक्त केला.

यावेळी प्रास्ताविक संचालक अशोक गोविंदपुरकर यांनी केले तर सभेचे सूत्रसंचालन पीसी पाटील यांनी केले तर आभार बँकेचे उपाध्यक्ष अँड प्रमोद जाधव यांनी केले व्यासपीठावर जिल्हा बँकेचे उपाध्यक्ष अँड प्रमोद जाधव संचालक पृथ्वीराज सिरसाठ अशोक गोविंदपुरकर दिलीप पाटील नागराळकर जयेश माने, अनुप शेळके राजकुमार पाटील ,मारुती पांडे सौ स्वयंभूषा पाटील सौ अनिता केंद्रे, श्रीमती भोसले ताई, कार्यकारी संचालक हणमंत जाधव, जिल्हा परीषद सदस्य पवार, दिपाली भोसले, सौ सई गोरे, तानाजी जाधव, सौ चव्हाण ताई , माजी जिल्हा परिषद उपाध्यक्ष नारायण लोखंडे, मारुती महाराज साखर कारखान्याचे माजी उपाध्यक्ष उदयसिंह देशमुख, प्रकाश पाटील बालाजी साळुंके, कोप्रेसचे समन्वयक सचिन दाताळ, बँकेचे मीडिया समन्वयक हरीराम कुलकर्णी, किल्लारी, लामजना, बेलकुंड, औसा ,खरोसा येथील सोसायटीचे चेअरमन, गटसचिव, सरपंच, शेतकरी सभासद, बँकेचे विविध खाते प्रमुख अधिकारी उपस्थित होते .

माजी मंत्री, आमदार अमित देशमुख यांच्या वाढदिवसानिमित्त संत गोरोबा सोसायटी महिला मंडळाकडून स्वामी समर्थ महाराजांची आरती व अन्नदान

लातूर/प्रतिनिधी : राज्याचे माजी मंत्री, आमदार अमित विलासराव देशमुख यांच्या वाढदिवसानिमित्त लातूर शहरातील संत गोरोबा सोसायटी महिला मंडळाच्या वतीने श्री स्वामी समर्थ महाराजांची विधिवत पूजन करण्यात आले.

तसेच यावेळी माजी मंत्री आमदार अमित विलासराव देशमुख यांना निरोगी दीर्घायु,यशस्वी राजकीय कारकीर्द आणि अखंड जनसेवा त्यांच्या हस्ते घडत राहो अशी श्री स्वामी समर्थ महाराज यांच्या चरणी मनोभावे प्रार्थना करण्यात आली.

दम्यान या पवित्र प्रसंगी परिसरातील बाल गोपाळ, महिला भगिनी,नागरीक यांच्या समवेत अन्नदान उपक्रम राबवत आमदार अमित देशमुख यांचा वाढदिवस मोठ्या उत्साहात आणि आनंददायी वातावरणात साजरा करत अभिष्टचिंतन्यात आले.



नवी दिल्लीत महापारेषणच्या डिजिटल स्टॉलला उत्स्फूर्त प्रतिसाद

केंद्रीय ऊर्जामंत्री श्री. खट्टर, श्री. नाईक, राज्याच्या ऊर्जा राज्यमंत्री श्रीमती मेघना बोर्डीकर यांनी भेट देऊन केले कौतुक



नवी दिल्ली, दि. २१ : येथे आयोजित भारत इलेक्ट्रिसिटी परिषदेमध्ये महाराष्ट्र राज्य विद्युत पारेषण कंपनीच्या (महापारेषण) आकर्षक व पर्यावरणपूरक आधुनिक तंत्रज्ञान केंद्रित स्टॉलला अभ्यागतांचा उत्स्फूर्त प्रतिसाद मिळाला. केंद्रीय ऊर्जामंत्री श्री. मनोहरलाल खट्टर, केंद्रीय ऊर्जा राज्यमंत्री श्री. श्रीपाद नाईक तसेच महाराष्ट्राच्या ऊर्जा राज्यमंत्री श्रीमती मेघना बोर्डीकर-साकोरे यांनी स्टॉलला भेट देत महापारेषणच्या कार्याचे कौतुक केले.

नवी दिल्लीतील यशोभूमी, न्दारका येथे भरविण्यात आलेल्या या चार दिवसीय परिषदेत महापारेषणने आधुनिक तंत्रज्ञानावर आधारित स्टॉल उभारला होता. महापारेषणचे अध्यक्ष व व्यवस्थापकीय संचालक डॉ. संजीव कुमार

(भा.प्र.से.) यांच्या नेतृत्वाखाली, संचालक (संचलन) श्री. सतीश चव्हाण आणि अपर जिल्हाधिकारी तथा कार्यकारी संचालक (मानव संसाधन) श्रीमती सुचिता भिकाने यांच्या मार्गदर्शनाखाली हा स्टॉल साकारण्यात आला.

या स्टॉलमध्ये महापारेषणची प्रगती, ध्येय-उद्दिष्टे, तसेच भविष्यातील २०३० पर्यंतचे नियोजन याबाबत डिजिटल माध्यमातून माहिती सादर करण्यात आली. ड्रोन आणि मोबाईल ऍप तंत्रज्ञानाव्दारे पारेषण वाहिनी पेट्रोलिंग, एमटीएमसी सबस्टेशन ऑटोमेशन प्रणाली यांसारख्या नावीन्यपूर्ण उपकरणांची माहिती अभ्यागतांना देण्यात आली. या स्टॉलला परिषदेत उल्लेखनीय भेटी

मिळाल्या असून देश-विदेशातील प्रतिनिधींनी महापारेषणच्या तांत्रिक प्रगतीचे विशेष कौतुक केले.

विविध मान्यवरांच्या भेटी महानिर्मितीचे अध्यक्ष व व्यवस्थापकीय संचालक डॉ. राधाकृष्णन बी., तेलंगणा साऊथ वीज वितरण कंपनीचे अध्यक्ष व व्यवस्थापकीय संचालक श्री. जितेश पाटील, महापारेषणचे संचालक (संचलन) श्री सतीश चव्हाण तसेच महाराष्ट्र राज्य भार प्रेषण केंद्राचे कार्यकारी संचालक श्री. शशांक जेवळीकर यांनी स्टॉलला भेट देऊन समाधान व्यक्त केले. तसेच आंतरराष्ट्रीय कंपन्यांच्या प्रतिनिधींनीही स्टॉलला भेट देत महापारेषणच्या नवतंत्रज्ञानाची प्रशंसा केली.

वडवळ ना.येथे जिल्हा सार्वजनिक ग्रंथालय संघाचे ४१ वे वार्षिक अधिवेशन; सहकार मंत्री बाबासाहेब पाटील यांच्या हस्ते होणार उद्घाटन

लातूर/प्रतिनिधी : वडवळ ना.येथील अमर ज्योती ग्रंथालयाच्या सुवर्ण महोत्सवी वर्षानिमित्त लातूर जिल्हा सार्वजनिक ग्रंथालय संघ आणि अमरज्योती ग्रंथालय वडवळ ना.च्या संयुक्त विद्यमाने,जिल्हा सार्वजनिक ग्रंथालय संघाचे ४१ वे वार्षिक अधिवेशन शनिवार,दि.२८ मार्च २०२६ रोजी सकाळी ८ ते सायंकाळी ५ या वेळात ग्रंथदिंडी, उद्घाटन समारंभ, पुरस्कार वितरण परिसंवाद, खुलीचर्चा,ठराव वाचन आदि कार्यक्रमांनी तीन सत्रांमध्ये, वटसिध्दनागनाथ मंदिर,वडवळ ना.येथे आयोजित करण्यात आले असून,त्याचे उद्घाटन सहकार मंत्री बाबासाहेब पाटील यांच्या हस्ते होणार आहे,अशी माहिती अमर ज्योती ग्रंथालयाचे अध्यक्ष तथा अधिवेशन स्वागताध्यक्ष वैजनाथअप्पा नंदागवळे यांनी दिली.

जिल्हा सार्वजनिक ग्रंथालय संघाच्या अधिवेशनाचा एक भाग म्हणून सकाळी ८ वाजता आयोजित ग्रंथ दिंडीचे पूजन विश्वासराव पाटील,गंगाधरअप्पा कल्याणे,राम मोतीपवळे,अशोकराव खोडवे यांच्या हस्ते होणार आहे. त्यानंतर ग्रंथदिंडीप्रमुख संतोष आचवले, माणिकराव हालिंगे, सुरेश राजोळे व आनंद कापसे यांच्या प्रमुख उपस्थितीत, ही ग्रंथदिंडी ग्रंथालय ते वटसिध्द नागनाथ मंदिरापर्यंत काढण्यात येणारआहे.

सकाळी या अधिवेशनाचे उद्घाटन राज्याचे सहकार मंत्री बाबासाहेब पाटील यांच्या हस्ते,महाराष्ट्र राज्य ग्रंथालय संघाचे अध्यक्ष डॉ.गजानन कोटेवार यांच्या अध्यक्षतेखाली होणार आहे. या वेळी विशेष अतिथी म्हणून जिल्हाधिकारी वर्षा ठाकूर-युगे, ज्येष्ठ साहित्यिक विचारवंत डॉ.नागोराव कुंभार आणि राज्याचे ग्रंथालय संचालक अशोक गाडेकर यांची उपस्थिती लाभणार आहे.तर प्रमुख पाहुणे

म्हणून सहाय्यक ग्रंथालय संचालक सुनील हुसे,जिल्हा ग्रंथालय अधिकारी वंदना काटकर देशमुख,राज्य ग्रंथालय संघाचे कार्याध्यक्ष गुलाबराव पाटील,कोषाध्यक्ष भिमराव पाटील,माजी अध्यक्ष प्राचार्य डॉ.रामेश्वर पवार,मराठवाडा ग्रंथालय संघाचे अध्यक्ष खडेरार सरनाईक,कार्याध्यक्ष प्रभाकर कापसे,प्रमुख कार्यवाह राम मे क ले ,जिल्हा सार्वजनिक ग्रंथालय संघाचे कार्याध्यक्ष डॉ.ब्रिजमोहन झंवर, उपाध्यक्ष युवराज जाधव यांची उपस्थिती राहील.

यावेळी सहकार मंत्री बाबासाहेब पाटील यांच्या हस्ते रवींद्र कालेकर यांना कै. अँड.त्र्यंबकदास झंवर आदर्श ग्रंथालय कार्यकर्ता राज्यस्तरीय पुरस्कार,जिल्हा सार्वजनिक ग्रंथालय संघाचे माजी अध्यक्ष हावगीराव बेरकीळे यांना जीवन गौरव पुरस्कार,किनागावच्या स्वामी विवेकानंद वाचनालयाचे अशोक मुंडे यांना कै.मारोती चिरके आदर्श ग्रंथपाल जिल्हास्तरीय पुरस्कार प्रदान करण्यात येणार असून, शासनाचा ग्रंथमित्र पुरस्कार प्राप्त धनंजय पवार व सूर्यकांत जाधव यांचा सत्कार करण्यात येणार आहे.

दुपारी २ वाजता कर्मचारी समस्या व उपाय या विषयावर किरण बाबळसुरे यांच्या अध्यक्षतेखाली होणाऱ्या दुसऱ्या सत्रात जहागीर सय्यद व शादुल शेख हे विचार मांडणार आहेत. दुपारी ३ वाजता खुली चर्चा,ठराव वाचन व अधिवेशन समारोप सहाय्यक ग्रंथालय संचालक सुनील हुसे यांच्या अध्यक्षतेखाली होईल.यावेळी जिल्हा ग्रंथालय अधिकारी

वंदना काटकर याचे प्रमुख मार्गदर्शन होणार आहे.विष्ठल कटके हे ठरावाचे वाचन करतील.

तरी या अधिवेशनाला ग्रंथालय पदाधिकारी,कर्मचारी व साहित्य प्रेमींनी कल्याण ,कोषाध्यक्ष दिगंबर भेंडे,संचालक वि र वा स रा व पाटील ,सिद्रामप्पा आचवले, संभाजी ब र ळे , म नि षा महाजन ,सु वा सि नी यमपल्ले,सेवक दत्ता कांबळे, जिल्हा सार्वजनिक ग्रंथालय संघाचे सहकार्यवाह काशीनाथ बोडके,संचालक सूर्यकांत शिरसे,गुमलिंग स्वामी,नंदकुमार घोगे, अनिल पाटील, बाळकृष्ण होळीकर,श्रीधर स्वामी, काशीनाथ साहू,तुकाराम सुगावकर, बालाजी सुर्यवंशी,गोकर्णा जाधव, राजकुमार सोनी, नागनाथ बिरादार, रामचंद्र तिरुके, डॉ.अमित म्हेत्रे व संयोजन समितीचे वैभव पाटील,दयानंद पाटील, दिगांबर भेंडे,संभाजी बेरुळे, ज्ञानेश्वर बेरकीळे, गंगाधर यवंदगे, मुरलीधर सोनकांबळे, बालाजी गंदगे, उमाकांत आचवले,सांगर नवणे, विवेकानंद पाटील,नागनाथ बेंडके,उमाकांत लव्हराळे, माहदेव भेटे, गंगाधर कल्याणे,भरतसिंह ठाकूर,संभाजी रेकुळगे,धनश्री मंडम, मीना देवकते,प्रकाश बेरुळे, विश्वनाथ बेंडके,काशिनाथ रेड्डी,श्रीधर बेरकीळे,सतीष सांगवे,महादेव खिचडे इत्यादींनी केले आहे.



प्रो. जडे यांचे रबरी शिक्के कॉम्प्युटर नॉयलॉन रबर असलेले टिकाऊ रबरी शिक्के तयार करून मिळतील.

शाखा १. जडे-भारत प्रिंटिंग प्रेस, मेनरोड, लातूर

शाखा २. जडेऑफसेट प्रिंटर्स, मित्र नगर, लातूर

संपर्क: (०२३८२) २४२६०८,२४५४०९

